


بِسْمِ اللَّهِ الرَّحْمَنِ الرَّحِيمِ

اللَّهُ وَلِيُّ الَّذِينَ آمَنُوا يُخْرِجُهُمْ مِّنَ الظُّلْمَةِ إِلَى النُّورِ ۝



# محمد نور الدین اویسی

سلسلہ اویسیہ کے ایک مہرتاباں

مختصر تعارف  
از

## ریاض احمد خیال

شعبہ شرو واشاعت سلسلہ عالیہ اویسیہ  
ایبٹ آباد (ہزارہ) پاکستان

## سلسلہ اویسیہ

سلسلہ اویسیہ کی نسبت امام العاشقین حضرت خواجہ اویس قرنی رضی اللہ عنہ سے ہے۔ جنکے عشقِ رسول ﷺ کی اس سے بڑی اور کیا شہادت ہوگی۔ کہ حضور ﷺ کبھی کبھی فرطِ محبت میں آ کر اپنے پراہن مبارک کے بندکھول کر سینہ مبارک یمن کی طرف کر کے ارشاد فرماتے انی لَأَجِدُ نَفْسَ الرَّحْمَنِ مِنْ قِبَلِ الْيَمَنِ (میں بوئے خدا یمن کی طرف سے پاتا ہوں) اور اپنے عاشقِ ذی شان کو اور اسکی عظمت کو ظاہر کرنے کیلئے حضرت علی کرم اللہ وجہہ اور حضرت عمر فاروقؓ کو وصیت فرمائی کہ ”میراجبہ اویس قرنی کو پہنچا دینا اور ہماری امت کی بخشش کی دعا کیلئے کہنا۔“

## خصوصیت

حضور قلبہ عالم فرماتے ہیں أَطْرَقَ أَحَبَّ إِلَى اللَّهِ طَرِيقَةً أُلَا وَيُسِيَّةً۔ سلسلہ اویسیہ کی خصوصیت بطفیلِ محبوبیت حضرت اویس قرنی رضی اللہ عنہ یہ ہے۔ کہ سلسلہ اویسیہ کا درود پڑھنے والا مبتدی۔ جب اویسی سلسلہ کا درود پڑھتا ہے۔ تو پہلی بار درود پڑھنے کے ساتھ ہی۔ وہ باطنًا اجلاسِ محمدی ﷺ میں حاضر ہو جاتا ہے۔ یہ الگ بات ہے کہ بعض حالات میں کمزوری

قلب اور ترکیبیہ مجاہدہ نہ ہونے کی وجہ سے فوری طور پر خود اس کا مشاہدہ نہیں کر سکتا۔

## مختصر شجرہ سلسلہ اویسیہ

حضور پاک حضرت محمد رسول اللہ صلی اللہ علیہ وسلم

حضرت خواجہ اویس قرنی رضی اللہ عنہ

حضرت شاہ عبدالطیف بھٹائی رحمۃ اللہ علیہ

حضرت شاہ لوگ سندھی رحمۃ اللہ علیہ

حضرت شاہ محمد عارف اروڑوی رحمۃ اللہ علیہ

حضرت سید مولانا محمد نور الزمان شاہ رحمۃ اللہ علیہ

حضرت الحاج مولوی محمد امین رحمۃ اللہ علیہ

حضرت محمد نور الدین اویسی رحمۃ اللہ علیہ

سلسلہ اویسیہ بڑی مدت تک ظاہر طور محسوس نہ ہوا۔ اسلئے

اسے ”عنقا“ سے تعبیر دیا گیا۔ جب حضرت مولانا محمد نور الزمان


شاہ کو حضرت شاہ محمد عارف اروڑوی سے خلافت اویسیہ منتقل ہوئی

تو سلسلہ اویسیہ کے ظاہر نشان سے دنیا متعارف ہوئی۔ جب محمد نور

الزمان شاہ سے حضرت مولانا محمد امین کو اور پھر ان سے حضرت محمد

نور الدین اویسی کو سلسلہ اویسیہ کی خلافت عطا ہوئی تو یہ سلسلہ روزِ

روشن کی طرح ”سلسلہ اویسیہ“ کے نام سے مشہور ہوا۔



شیبیہ۔

حضرت محمد نور الدین اویسی رحمۃ اللہ علیہ  
قطب الاقطاب

**حضرت محمد نور الدین اویسی رحمۃ اللہ علیہ**

آپ کی ذات والا تعارف کی محتاج نہیں۔ آپ آسمانِ  
ولایت کے وہ ماہِ کامل تھے جنکے نور سے ایک جہاں منور ہوا۔ اور  
نائب رسول ﷺ ہونے کی حیثیت سے آپ نے ویز کیہم و  
یعلمہم الکتب والحكمة کے فریضہ کیلئے اپنے آپ کو  
وقف کر رکھا تھا۔ آپ اسوہ رسول ﷺ کی حقیقی تصویر تھے۔ آپ  
۱۹۱۹ء میں مائسہ امیر اکدل (سرینگر) میں پیدا ہوئے۔

میں سلسلہ اویسیہ کے مہرتابیں الحاج مولوی محمد امین رحمۃ اللہ علیہ  
قطب الاقطاب سے بیعت ہوئے۔ آپ کی کیمیا اثر توجہ نے  
نوجوانی ہی میں حضرت محمد نور الدین اویسی کو وہ پارس بنادیا۔ جنکی  
ایک توجہ اور ایک پل کی صحبت مس خام کو کندن بنانے کیلئے کافی  
تھی۔ اکملیت سے سرفراز کرنے کے بعد آپ کو پاکستان بھیجا  
گیا۔ جہاں ایبٹ آباد کی سر زمین کو اپنے قیام کی سعادت سے  
بہرہ در کرتے ہوئے یہاں سے سلسلہ رشد و ہدایت جاری کیا اور  
طالبانِ حق کو صحیح دینِ محمدی ﷺ سے روشناس کرا کے معرفت  
اللہی میں کامل اکمل کرتے رہے۔ مروجه طریق پیری مریدی میں  
در آنے والی خامیوں اور قباحتوں کی وجہ سے آپ اپنے پسند نہ  
فرماتے۔ آپ اپنے مریدان کو سنت رسول ﷺ کی پیروی

میں دوست یا بھائی کہتے اور سمجھتے۔ آپ نے مختلف موضوعات پر بہت سے کتابیں تصنیف فرمائیں اور طریقت و روحانیت کے وہ سربستہ پہلو جنکو راز کہا اور سمجھا جاتا تھا۔ اور جن پر بحث کرنا شجر ممنوع تھا۔ اور اگر ان پر بات کی بھی جاتی تو اشاراتی طور پر الفاظ کے گورکھ دھنده میں اس طرح ملفوظ کر کے کہ کچھ نہ سمجھے خدا کرے کوئی۔ کو بڑے آسان فہم۔ دل نشین اور سائنسی انداز سے واکیا ہے۔

آپ کی درج ذیل کتب شعبہ نشر و اشاعت سلسلہ کی طرف سے شائع ہو چکی ہیں۔ (۱) نور العرفان (۲) شرح منازل نقر (۳) حقیقت تصوف (۴) راہِ حقیقت (۵) علم العرفان (۶) فتنہ عِمرزاست ایک تجزیہ (۷) سیرت النبی (۸) روح البیان (۹) نور بصیرت

آپ کل نفس ذائقۃ الموت کی تعمیل میں ۸ مارچ ۱۹۹۲ء کو واصل الی الحق ہوئے۔ آپ کا مزار مقدس ایبٹ آباد (ہزارہ) میں ہے۔ آپ کے فیض یافتگان آپ کی توجہ باطنی سے فیض اویسی کو چار دانگ عالم میں پہنچا رہے ہیں۔ اور اس سرچشمہ رشد و ہدایت سے انشاء اللہ تا ابد بندگان خدا فیضیاب ہو کر دعائے اویسی کی تکمیل کا موجب بنتے رہیں گے۔ آپ کی

سوانح حیات ”عرفانِ حقیقت“ کے نام سے سلسلہ اویسیہ نے شائع کی ہے۔ تفصیل کے مشتاق مذکورہ کتاب سے استفادہ کر سکتے ہیں۔

## سلسلہ اویسیہ کے درود و ظائف

سلسلہ اویسیہ میں ارشاد پاری تعالیٰ ان اللہ و ملئکتہ یصلوں علی النبی ﷺ یا یہا الذین امنوا صلوا علیه وسلموا تسليماًہ کی تعمیل میں۔ درود کی اہمیت و فضیلت کے پیش نظر سوائے درود شریف کے اور کوئی وظیفہ مقرر نہیں۔

درود اویسی:- **اللَّهُمَّ صَلِّ عَلَى سَيِّدِنَا وَمَوْلَانَا يَا مُحَمَّدَ بْنِ النَّبِيِّ أُلَّا مِنْ وَالْأَلِّهِ وَسَلِّمْ** - جو کہ حضرت خواجہ اویس قرنیؒ کو آقائے دو جہاں علیہ السلام سے ارشاد ہوا یا با الفاظ دیگر حضرت خواجہ اویس قرنیؒ نے اجلas محمد علیہ السلام میں حاضری پر پڑھا۔ حضور قبلہ و کعبہ محمد نور الدین اویسی مریدین کو اکثر یہی عطا کرتے۔ مخصوص حالات کے پیش نظر محدودے چند افراد کو سلسلہ کے دیگر درود ارشاد فرماتے۔